

ஜூன்- 13

TNPSC துளிகள்

- ❖ மத்திய பணியாளர் தேர்வாணையத்தின் பொறுப்புத் தலைவராக அரவிந்த் சக்ஸேனா நியமிக்கப்பட்டுள்ளார். ஜூன் 19ஆம் தேதி தன்னுடைய பதவிக் காலத்தை பூர்த்தி செய்கின்ற UPSCன் தற்போதைய தலைவரான வினய் மிட்டலுக்கு அடுத்து UPSC உறுப்பினரான சக்ஸேனா அப்பதவிக்கு நியமிக்கப்பட்டுள்ளார்.
- ❖ மத்திய நேரடி வரிகள் வாரியத்தின் ஓய்வுபெற்ற முன்னாள் தலைவரான K.V.சௌத்ரி தலைமை ஊழல் கண்காணிப்பு ஆணையராக நியமிக்கப்பட்டுள்ளார்.
- ❖ இந்தியன் வங்கியின் தலைவர் மற்றும் நிர்வாக இயக்குநரான T.M.பாசின் ஊழல் கண்காணிப்பு ஆணையத்தில் கண்காணிப்பு ஆணையராக நியமிக்கப்பட்டுள்ளார்.
 - இந்நியமனங்களானது நியமிக்கப்பட்டோர் அப்பதவியினை பணிபுரிய தொடங்கும் நாளிலிருந்து நான்காண்டு காலத்திற்கு மேற்கொள்ளப்பட்டு உள்ளது அல்லது அவர்கள் 65 வயதினை அடையும் வரை மேற்கொள்ளப்பட்டுள்ளது.

தேசியச் செய்திகள்

உலகில் நீண்ட நேரம் உழைப்பவர்கள் - மும்பை தொழிலாளர்கள்

- ❖ UBS என்ற சுவீஸ் வங்கி வெளியிட்டுள்ள அறிக்கையின்படி, வருட அளவில் நீண்ட நேரம் பணிபுரியும் நகரங்கள் பட்டியலில் இந்தியாவின் நிதித் தலைநகரமான மும்பை முதலிடத்தைப் பிடித்துள்ளது.
- ❖ இந்த அறிக்கை, சராசரியாக ஒரு மும்பைவாசி வருடத்திற்கு 3314.7 மணி நேரம் வேலை செய்வதாக கூறுகின்றது. இந்தப் பட்டியலில் புதுதில்லி 4-வது இடத்திலும், பகோடா 5-வது இடத்திலும் உள்ளன.

| BUT YET CAN'T AFFORD 'MUST-HAVES' | | | |
|--|----------------|----------|----------------|
| City | Work in hours* | City | Work in hours* |
| Mumbai | 3,314.7 | Istanbul | 2,318.6 |
| Hanoi | 2,691.4 | Seoul | 2,307.2 |
| Mexico City | 2,622.1 | Manila | 2,288.8 |
| New Delhi | 2,511.4 | Paris | 1,662 |
| Bogotá | 2,357.8 | Rome | 1,581 |
| Dubai | 2,323 | | |

*per year; Source: UBS

- ❖ கணக்கெடுப்பு செய்யப்பட்ட 73 நகரங்களில் வருட அளவில் பணிபுரியும் நேரத்தோடு தொடர்புடைய சம்பாதிக்கும் நிலைக்கான பட்டியலில் ஹனோய் (2691.4 மணி நேரம்) மற்றும் மெக்சிகோ (2622.1 மணி நேரம்) ஆகிய நகரங்களில் உள்ள தொழிலாளர்கள் முறையே 2-வது மற்றும் 3-வது இடத்தில் உள்ளனர்.

- ❖ பட்டியலில் 75-வது மற்றும் 76-வது இடங்களைப் பிடித்த ஐரோப்பிய நகரங்களான பாரீசும், ரோமும் முதல் 3 நகரங்களில் வேலை செய்பவர்களின் வருடாந்திர நேரத்தில் ஏறக்குறைய பாதிளவு நேரத்தை மட்டுமே கொண்டிருக்கின்றன.
- ❖ இவ்வறிக்கை, ஜீரிச் நகரம் மிக அதிக செலவாகும் நகரமென்றும் கெய்ரோ மிக மலிவான நகரமென்றும் கூறுகின்றது.
- ❖ மொத்த வருவாய் அளவுகளில் ஜெனீவா முதல் இடத்திலும், புதுதில்லி, மும்பை, கெய்ரோ ஆகிய மூன்று நகரங்கள் கடைசி இடங்களிலும் உள்ளன.
- ❖ மக்களின் தனிநபர் வாங்கும் சக்தியைப் பொறுத்து லாஸ் ஏஞ்சல்ஸ் முதல் இடத்திலும், லாகோஸ் நகரம் கடைசி இடத்திலும் உள்ளன.

பிம்ஸ்டெக் ராணுவப் பயிற்சி

- ❖ இந்தியா, பல்துறை தொழில்நுட்ப மற்றும் பொருளாதார ஒத்துழைப்பிற்கான வங்காள விரிகுடா முன்னெடுப்பு அமைப்பின் (Bay of Bengal Initiative for Multi-Sectoral Technical and Economic Cooperation- BIMSTEC) முதல் ராணுவப் பயிற்சியை 2018-ம் ஆண்டு செப்டம்பர் மாதத்தில் மகாராஷ்டிராவின் புனேவில் நடத்த இருக்கின்றது.



- ❖ இந்தப் பயிற்சியின் கருத்துரு இடைநகரங்களில் தீவிரவாத எதிர்ப்புப் பயிற்சியையும் சுற்றி வளைத்தல் மற்றும் தேடுதல் பயிற்சிகளையும் கொண்டதாக இருக்கும்.
- ❖ இந்த ராணுவப் பயிற்சியின் முக்கிய நோக்கம் உறுப்பு நாடுகளிடையே யுத்திகள் இணக்கத்தை மேம்படுத்துவதையும், தீவிரவாத எதிர்ப்புப் பிரிவில் சிறந்த நடைமுறைகளைப் பகிர்ந்திடுவதையும் கொண்டதாக இருக்கும்.
- ❖ 2017-ம் ஆண்டு புதுதில்லியில் பிம்ஸ்டெக் நாடுகள் பேரிடர் மேலாண்மை பயிற்சியில் ஈடுபட்டன. ஆனால் இதுவே இந்த அமைப்பிற்கான முதல் ராணுவப் பயிற்சியாகும்.

சர்வதேசச் செய்திகள்

G7 மாநாடு

- ❖ G-7 அமைப்பின் 44-வது மாநாடு அண்மையில் கனடா நாட்டின் க்யூபெக் நகரின் லாமல்பய்யே-வில் நடைபெற்றது.
- ❖ அமெரிக்க அதிபர் டொனால்டு டிரம்பின் கனடா மீதான சாடல் மற்றும் இவ்வமைப்பில் உள்ள அனைத்து நாடுகளாலும் கையெழுத்திடப்பட்ட, கூட்டு அறிக்கைக்கான தன்னுடைய ஆதரவினை திடீரென திரும்பப் பெறல் போன்றவற்றினால் இம்மாநாடானது முழுமையாக சீரற்ற நிலையில் முடிவடைந்துள்ளது.
- ❖ மற்ற நாடுகளிடமிருந்து டிரம்பின் தனிமைப்படுத்தலால், G7 அமைப்பு G6 மற்றும் ஒன்று என அடையாளப் படுத்தப்பட்டுள்ளது. மேலும் அமெரிக்கா முதல் முறையாக வெளியேற்றப்பட்டுள்ளது.
- ❖ இந்த மாநாடானது வர்த்தக வரி விதிப்பு பிரச்சனைகள் மீதான வேறுபாடு மற்றும் மீண்டும் இவ்வமைப்பில் இரஷ்யாவை சேர்த்து கொள்வதற்கான அழைப்பு ஆகியவற்றால் அதனுடைய நோக்கத்தை எட்டாது திசை மாற்றப்பட்டு பாதிக்கப்பட்டுள்ளது.
- ❖ இந்த வருடத்தின் G7 மாநாட்டின் ஐந்து கருத்துருக்களாவன:
 - உள்ளடக்கிய பொருளாதார வளர்ச்சி
 - பாலின சமத்துவம் மற்றும் பெண்களுக்கான அதிகாரமளிப்பு
 - உலகப் பாதுகாப்பு
 - எதிர்காலத்தின் வேலை வாய்ப்புகள்
 - பருவநிலை மாறுபாடு மற்றும் பெருங்கடல்கள்
- ❖ G-7 அமைப்பின் நடப்பு தலைவராக கனடா உள்ளது. மேலும் கனடாவே 2018 ஆம் ஆண்டின் G7 மாநாட்டை நடத்தும் ஒருங்கிணைப்பு நாடும் ஆகும்.

HISTORY

- ❖ 1973 oil crisis and subsequent global recession.
- ❖ 1974 Japan is invited to the meeting.
- ❖ 1975 France president invited the head of government from west Germany, Italy, Japan, The United Kingdom and United States to summit – Group of six (G6)
- ❖ 1976 Canada jointed the group of behest of U.S.- Group of seven (G7)
- ❖ 1997 Russia formally joint the group, resulting the Group of Eight (G8)
- ❖ 2014 Russia suspended from G8 & make again G7 (G7/8)



பரிந்துரைக்கும்.

- ❖ சிறப்பு பொருளாதார மண்டல விதிகளை உள்ளடக்கிய 2005-ம் ஆண்டின் சிறப்புப் பொருளாதார மண்டலச் சட்டம் (SEZ Act) 2006-ம் ஆண்டு பிப்ரவரி 10ம் தேதி நடைமுறைக்கு வந்தது.
- ❖ நாடு முழுவதும் 223 இயங்கக்கூடிய சிறப்புப் பொருளாதார மண்டலங்கள் உள்ளன. இம்மண்டலங்களில் மேற்கொள்ளப்பட்டு உள்ள மொத்த முதலீடு இதுவரையில் 18,876 கோடிகளாகும்.

அறிவியல் மற்றும் தொழில்நுட்பச் செய்திகள்

இந்தியாவின் முதல் உள்நாட்டு லித்தியம் இரும்பு மின்கலத் திட்டம்

- ❖ அறிவியல் மற்றும் தொழிற்சாலை ஆராய்ச்சிக் கவுன்சிலின் (Council of Scientific & Industrial Research - CSIR) ஆய்வகமானது RAASI சோலார் ஆற்றல் எனும் தனியார் நிறுவனத்தோடு இந்தியாவின் முதல் லித்தியம்-இரும்பு (Li-ion) மின்கலத் திட்டத்தின் தொழில்நுட்ப பரிமாற்றத்திற்காக ஓர் புரிந்துணர்வு ஒப்பந்தத்தில் கையெழுத்திட்டுள்ளது.
- ❖ இந்த ஒப்பந்தமானது தமிழ்நாட்டின் காரைக்குடியில் உள்ள அறிவியல் மற்றும் தொழிற்சாலை ஆராய்ச்சிக் கவுன்சிலின் மத்திய மின்-வேதியியல் ஆராய்ச்சி நிறுவனத்தினால் (Central Electro Chemical Research Institute - CECRI) கையெழுத்திடப்பட்டுள்ளது.
- ❖ CECRI ஆனது CSIR-ன் பிற சகோதரி ஆய்வகங்களுடன் இணைந்து லித்தியம் - இரும்பு கலன்களின் உள்நாட்டுத் தொழிற்நுட்பத்தை கண்டுபிடித்துள்ளது.
- ❖ இந்த புரிந்துணர்வு ஒப்பந்தத்தின் கீழ் RAASI குழுமமானது பெங்களூருவிற்கு அருகாமையில் தமிழ்நாட்டின் கிருஷ்ணகிரி மாவட்டத்தில் லித்தியம்-இரும்பு கலன்கள் உற்பத்தி வசதியை அமைக்கும்.

உலகின் முதல் ஐரோப்பிய அழுத்த அணுசக்தி உலை

- ❖ தெற்கு சீனாவின் தைஷானில் உள்ள மூன்றாம் தலைமுறை ஐரோப்பிய அழுத்த உலையானது (European Pressurised Reactor- EPR) தனது முதல் அணுசக்தி சங்கிலித் தொடர் செயல்வினையை மேற்கொண்டுள்ளது.
- ❖ இந்த தைஷான் அணுசக்தி நிலையத்தின் முதல் யூனிட்டானது முதல் முறையாக நீடித்த சங்கிலித் தொடர் செயல்வினையை அடைந்துள்ளது. இதன் மூலம் செயல்பாட்டை துவங்குதல் எனும் மைல்கல்லை எட்டியுள்ள உலகின் முதல் ஐரோப்பிய அழுத்த உலையாக இது உருவாகியுள்ளது.
- ❖ பின்லாந்து மற்றும் பிரான்ஸில் உள்ள ஐரோப்பிய அழுத்த உலைகள் பின்னடைவை சந்தித்து வருகின்ற வேளையில் தைஷான் 1 உலையானது இத்தகு முதல் செயல்பாட்டுத் தொடக்கத்தை அடைந்துள்ளது.
- ❖ தைஷான் ஒன்று மற்றும் இரண்டு ஆகியவை சீனாவில் கட்டப்பட உள்ள ஐரோப்பிய

அழுத்த உலை வடிவமைப்பு அடிப்படையிலான முதல் இரண்டு அணுசக்தி உலைகளாகும்.

மாநிலச் செய்திகள்

சிக்கிமின் நீண்ட சுரங்கப்பாதை

- ❖ மத்திய பாதுகாப்புத் துறை இணை அமைச்சர் சுபாஷ் ராம்ராவ் பாம்பே 578 மீட்டர் நீளமுடைய தேங் சுரங்கப்பாதையை (Theng Tunnel) சிக்கிமில் துவக்கி வைத்துள்ளார். இச்சுரங்கப்பாதையே சிக்கிம் மாநிலத்தின் நீண்ட சுரங்கப் பாதையாகும்.



- ❖ இச்சுரங்கப் பாதையானது எல்லைச் சாலைகள் நிறுவனத்தால் (Border Roads Organisation - BRO) கேங்டாக்-சுங்தங் மாநில நெடுஞ்சாலை மீது கட்டப்பட்டுள்ளது.
- ❖ இந்த இருவழிச் சுரங்கப் பாதையானது சிக்கிம் நலைநகரான கேங்டாக்கிற்கும், சுங்தங்கிற்கும் இடையேயான நம்பிக்கைக்கு உகந்ததாக அல்லாத சாலைகளினுடைய பாதையை வேறுபக்க வழியைக் கொண்டு கடக்க உதவுகின்றது.
- ❖ இந்த சுரங்கப்பாதையானது அனைத்து காலநிலைக்கும் ஏற்புடைய போக்குவரத்து இணைப்பை வழங்கும் (all-weather connectivity).

ஹைதராபாத் - மூன்றாவது ஒலி மாசடைந்த நகரம்

- ❖ தெலுங்கானா மாநிலத் தலைநகரான ஹைதராபாத் மிகவும் ஒலி மாசடைந்த பெருநகரங்களின் (Metropolitan cities) பட்டியலில் மூன்றாவது இடத்தைப் பிடித்துள்ளது.
- ❖ பல்வேறு தொழிற்நுட்ப தொழிற்சாலைகளைக் கொண்டுள்ள, நவாப்களின் நகரம் (City of Nawabs) என்றழைக்கப்படும் நகரமான ஹைதராபாத் நகரமானது இதற்குமுன் நாட்டின் மிகவும் காற்று-மாசுபாடுடைய முன்னணி 10 மெட்ரோ நகரங்களின் பட்டியலிலும் பட்டியலிடப்பட்டிருந்தது குறிப்பிடத்தக்கது.
- ❖ மத்திய மாசுக் கட்டுப்பாட்டு வாரியத்தின் (Central Pollution Control Board - CPCB) படி, 2017-



ஆம் ஆண்டு சென்னை நகரம் அதிகபட்ச இரவு ஒலி அளவுகளை (Maximum night sound levels) கொண்ட நகரமாகும். சென்னையைத் தொடர்ந்த இடங்களில் லக்னோ, கொல்கத்தா, மும்பை ஆகிய நகரங்கள் உள்ளன.

விளையாட்டுச் செய்திகள்

ஆசிய ஜீனியர் தடகளப் போட்டி

- ❖ ஜப்பானில் நடைபெற்ற 2018-ஆம் ஆண்டின் ஆசிய ஜீனியர் தடகள சாம்பியன்ஷிப் போட்டியின் இறுதியில் இந்தியத் தடகள வீரர்கள் ஓர் தங்கம் உட்பட நான்கு பதக்கங்களை வென்றுள்ளனர்.
- ❖ போட்டியின் துவக்க நாளன்று இந்திய தடகள வீரரான ஆஷிஸ் ஜக்ஹால் ஆண்களுக்கான சங்கிலி குண்டு எறிதல் (Hammer throw event) போட்டியில் 76.86 மீட்டர் தூரத்திற்கு சங்கிலி குண்டினை வீசி தேசிய ஜீனியர் அளவில் சாதனையைப் படைத்து தங்கப் பதக்கம் வெல்ல வழி கோலினார்.
- ❖ ஆண்களுக்கான சங்கிலி குண்டு எறிதல் போட்டிப் பிரிவில் தம்னீத் சிங் வெள்ளிப் வென்றுள்ளார்.
- ❖ மேலும் பிரியதர்ஷினி சுரேஷ் மற்றும் பூனம் சோனானே ஆகியோர் இருவரும் பெண்களுக்கான மும்முறை நீளம் தாண்டுதல் (Triple jump) மற்றும் பெண்களுக்கான 5000 மீட்டர் ஓட்டத்தில் முறையே வெண்கலப் பதக்கத்தினை வென்றுள்ளனர்.

பிரபலமானவர்கள், விருதுகள் மற்றும் நிகழ்வுகள்

உலக பொருளாதார மன்றம் - மேலாண்மைக் குழு

- ❖ உலக பொருளாதார மன்றத்தின் (World Economic Forum) மேலாண்மை குழுவிற்கு சரிதா நய்யார் நியமிக்கப்பட்டுள்ளார்.
- ❖ தற்சமயம் உலகப் பொருளாதார மன்றத்தின் தலைமை இயக்க அதிகாரியாக உள்ள நய்யார், நான்காவது தொழிற் புரட்சி பிணையத்திற்கான மன்றத்தின் மையத்தினுடைய சர்வதேச விரிவாக்கத்திற்குத் தலைமை தாங்கிட உதவிபுரிவார்.
- ❖ மேலும் இவர் மன்றத்தின் சர்வதேச விரிவாக்க நடவடிக்கைகளுக்கு இந்தியா, ஜப்பான் மற்றும் சீனா ஆகிய நாடுகளில் புதிய மையங்களை ஏற்படுத்திடவும் தலைமை தாங்கிடுவார்.
- ❖ 2007-ம் ஆண்டு உலகப் பொருளாதார மன்றத்தில் இணைந்த நய்யார், நுகர்வோர் தொழிற்சாலைகளுடன் இணக்கத்தை ஏற்படுத்தும் பொறுப்புகளை கொண்ட பல்வேறு இயக்குநர் பதவிகளான தொழிற்சாலைப் பிரிவின் துணைத் தலைவர், உலகப் பொருளாதார மன்றத்தின் மேலாண்மை இயக்குநர் மற்றும் தலைமை இயக்க அதிகாரி போன்ற பதவிகளை வகித்துள்ளார்.



முக்கிய தினங்கள்

உலக மூளைக்கட்டி தினம் - ஜூன் 8

- ❖ ஆண்டுதோறும் ஜூன் 8-ஆம் தேதி உலகம் முழுவதும் உலக மூளைக்கட்டி தினம் (World Brain Tumour Day) அனுசரிக்கப்படுகின்றது.
- ❖ மூளைக்கட்டியின் அறிகுறிகள், மேலாண்மை, சிகிச்சை உட்பட இந்நோயின் நிலைகளின் மீது மக்களுக்குக் கற்பித்தலை ஏற்படுத்துவதன் மூலம் மக்களிடையே மூளைக்கட்டியினைப் பற்றிய விழிப்புணர்வை ஏற்படுத்துவதற்காக இத்தினம் அனுசரிக்கப்படுகின்றது.
- ❖ இத்தினமானது முதலில் ஜெர்மன் மூளைக்கட்டிச் சங்கத்தால் (German Brain Tumour Association) அனுசரிக்கப்பட்டது. இச்சங்கமானது மூளைக் கட்டியினைப் பற்றி மக்களிடையே விழிப்புணர்வை ஏற்படுத்தும் மற்றும் கற்பித்தலை அளிக்கும் ஓர் இலாப நோக்கற்ற நிறுவனமாகும்.

.....